



ແຈ້ງການຂອງຫ້ອງວ່າການສຳນັກງານນາຍົກລັດຖະມົນຕີ
ກ່ຽວກັບການຈັດຕັ້ງປະຕິບັດ
ຜົນຂອງກອງປະຊຸມໂຕະມົນປະຈຳປີ 2023

ແຂວງວຽງຈັນ, ວັນທີ 22-24 ພຶດສະພາ 2024
ໂດຍ: ພະແນກອົງການຈັດຕັ້ງສາກົນ,
ກົມຮ່ວມມືສາກົນ, ກະຊວງແຜນການ ແລະການລົງທຶນ

I. ການຜັນຂະຫຍາຍຜົນຂອງກອງປະຊຸມໂຕະມົນປະຈຳປີ 2023 ແລະຄວາມຄືບໜ້າໃນການຈັດຕັ້ງປະຕິບັດຜົນຂອງກອງປະຊຸມໂຕະມົນປະຈຳປີ 2023.



ກະຊວງແຜນການ ແລະ ການລົງທຶນ ໄດ້ລາຍງານຜົນຂອງກອງປະຊຸມໂຕະມົນ ປະຈຳປີ 2023 ເຖິງ ລັດຖະບານ ສປປ ລາວ ແລະ ຫ້ອງວ່າການສຳນັກງານນາຍົກລັດຖະມົນຕີ ໄດ້ອອກແຈ້ງການສະບັບເລກທີ 868/ຫສນຍ, ລົງວັນທີ 6 ພຶດສະພາ 2024 ໃຫ້ ກະຊວງຂະແໜງການທີ່ກ່ຽວຂ້ອງ ເພື່ອຈັດຕັ້ງຜັນຂະຫຍາຍຜົນຂອງກອງປະຊຸມ ໂຕະມົນຕາມພາລະບົດບາດຂອງຕົນ.

1. ໃຫ້ກະຊວງແຜນການ ແລະ ການລົງທຶນ ເປັນເຈົ້າການປະສານສົມທົບ ບັນດາ ກະຊວງ/ຂະແໜງການ, ທ້ອງຖິ່ນ ເອົາໃຈໃສ່:



- ສືບຕໍ່ເອົາໃຈໃສ່ຈັດຕັ້ງຜັນຂະຫຍາຍຜົນການປະເມີນກາງສະໄໝ ຂອງແຜນພັດທະນາເສດຖະກິດ-ສັງຄົມ ແຫ່ງຊາດ 5 ປີ ຄັ້ງທີ IX ແລະ ແຜນການສືບຕໍ່ການຈັດຕັ້ງປະຕິບັດທ້າຍສະໄໝ ຮອດປີ 2025 ໂດຍສຸມໃສ່ 6 ເປົ້າໝາຍ 42 ວຽກຈຸດ ສຸມ ຂອງຜົນການປະເມີນກາງສະໄໝ ຂອງແຜນພັດທະນາເສດຖະກິດ-ສັງຄົມ ແຫ່ງຊາດ 5 ປີ ຄັ້ງທີ IX ທີ່ສະພາແຫ່ງ ຊາດ ໄດ້ຮັບຮອງ;
- ສືບຕໍ່ພັດທະນາດ້ານໂຄງສ້າງເສດຖະກິດ ໃຫ້ເຂັ້ມແຂງມີສະຖຽນລະພາບ ແລະ ຈັດລຽງບຸລິມະສິດ ໃຫ້ແທດເໝາະກັບ ສະພາບການພັດທະນາໃນປັດຈຸບັນ;
- ຈັດລຽງບຸລິມະສິດ ໃນການລົງທຶນທາງດ້ານຊັບພະຍາກອນມະນຸດ ເພື່ອປຸ້ນຖານໃຫ້ແກ່ການຂ້າມຜ່ານ ອອກຈາກ ສະຖານະ ພາບປະເທດດ້ອຍພັດທະນາຢ່າງໂລ່ງລ່ຽນ ໂດຍການຍົກສູງຄຸນນະພາບທາງດ້ານການສຶກສາ ແລະ ການ ພັດທະນາສີມິແຮງງານ ທີ່ມີຄຸນນະພາບ ພ້ອມທັງ ຮັບປະກັນການມີວຽກເຮັດງານທຳ ແລະ ຮອງຮັບການຂະຫຍາຍໂຕທາງ ດ້ານເສດຖະກິດ ຢ່າງຍືນຍົງ;
- ສົ່ງເສີມການລົງທຶນ ທີ່ຕິດພັນກັບຄວາມຍືນຍົງທາງດ້ານສິ່ງແວດລ້ອມ, ຊຸກຍູ້ສ້າງຄວາມເຂັ້ມແຂງໃນຊຶ່ງເຂດວັດທະນະ ທຳ-ສັງຄົມ ແລະ ການທ່ອງທ່ຽວ, ການປົກປ້ອງມໍລະດົກວັດທະນະທຳ ແລະ ສົ່ງເສີມສິດເສລີພາບ ຢ່າງເທົ່າທຽມ;
- ສະໜັບສະໜູນພາກທຸລະກິດ ເພື່ອເປັນກຳລັງແຮງທາງດ້ານທຶນຮອນ ໃນການຈັດຕັ້ງປະຕິບັດແຜນພັດທະນາເສດຖະກິດ- ສັງຄົມ ແຫ່ງຊາດ 5 ປີ ຄັ້ງທີ IX ໂດຍສະເພາະດ້ານເສດຖະກິດ, ຊັບພະຍາກອນມະນຸດ, ສິດທິຄົນພິການ, ການເກັບກູ້ ລະເບີດທີ່ບໍ່ທັນແຕກ ແລະ ວຽກງານປົນອ້ອມອື່ນໆ ທີ່ຕິດພັນກັບພາກທຸລະກິດ;



1. ໃຫ້ກະຊວງແຜນການ ແລະ ການລົງທຶນ ເປັນເຈົ້າການປະສານສົມທົບ ບັນດາ ກະຊວງ/ຂະແໜງການ, ທ້ອງຖິ່ນ ເອົາໃຈໃສ່: (ຕໍ່)

- ປັບປຸງປະສິດທິພາບ ແລະ ບັນຍາກາດການລົງທຶນທີ່ເອື້ອອຳນວຍ ເພື່ອດຶງດູດ ແລະ ສ້າງມູນຄ່າຕາມທ່າແຮງ ຂອງ ສປປ ລາວ ເຊັ່ນ: ການລົງທຶນດ້ານພະລັງງານ ທົດແທນ, ການທ່ອງທ່ຽວທີ່ຕິດພັນກັບທາມະຊາດ ແລະ ຄວາມຍືນຍົງ ເຊິ່ງທຳມະຊາດເປັນຊັບສິນ ຂອງ ສປປ ລາວ ຕ້ອງປົກປັກຮັກສາ ແລະ ມີແບບແຜນ ການນຳໃຊ້ໃຫ້ດີ;
- ການນຳໃຊ້ການຊ່ວຍເຫຼືອທາງການ ເພື່ອການພັດທະນາ ໃຫ້ມີປະສິດທິຜົນສູງສຸດ ໂດຍຜ່ານການຈັດຕັ້ງປະຕິບັດແຜນດຳເນີນງານຖະແຫຼງການວຽງຈັນ ວ່າດ້ວຍ ການເປັນຄູ່ຮ່ວມເພື່ອການພັດທະນາທີ່ມີປະສິດທິຜົນ ເພື່ອສະໜັບສະໜູນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ IX (2021-2025);
- ເພີ່ມທະວີຈັດຕັ້ງປະຕິບັດ ບັນດາ 14 ຕົວຊີ້ບອກ ຂອງແຜນດຳເນີນງານຖະແຫຼງການວຽງຈັນ ວ່າດ້ວຍການເປັນຄູ່ຮ່ວມເພື່ອການພັດທະນາທີ່ມີປະສິດທິຜົນ ໃຫ້ ບັນລຸຕາມເປົ້າໝາຍ ໂດຍສະເພາະ ປັບປຸງກົນໄກການຕິດຕາມ ແລະ ລາຍງານ ການຈັດຕັ້ງປະຕິບັດແຜນດຳເນີນງານດັ່ງກ່າວ;
- ເພີ່ມທະວີປະສິດທິຜົນຂອງການພັດທະນາທຸກຮູບແບບ ແລະ ປະກອບສ່ວນເຂົ້າໃນການບັນລຸເປົ້າໝາຍການພັດທະນາແບບຍືນຍົງ (SDGs);
- ສືບຕໍ່ຈັດຕັ້ງປະຕິບັດກົນໄກການປະສານງານຂະບວນການໂຕະມົນ ແລະ ຄຳແນະນຳຂະບວນການໂຕະມົນ ໂດຍສະເພາະກອງປະຊຸມປົກສາຫາລື ດ້ານວິຊາການ ກັບບັນດາກອງເລຂາ 10 ໜ່ວຍງານຂະແໜງການ ປະຈຳໄຕມາດ ເພື່ອຕິດຕາມການຈັດຕັ້ງປະຕິບັດແຜນວຽກປະຈຳປີ, ຄວາມຄືບໜ້າຂອງການຜັນຂະຫຍາຍຜົນ ຂອງກອງປະຊຸມໂຕະມົນ ແລະ ສັງລວມບົດລາຍງານຂອງໜ່ວຍງານຂະແໜງການ ເພື່ອປະກອບເຂົ້າເປັນຂໍ້ມູນສຳລັບກອງປະຊຸມປະຈຳປີ;
- ເຜີຍແຜ່ຄຳແນະນຳຂະບວນການໂຕະມົນ ຢ່າງທົ່ວເຖິງຢູ່ສູນກາງ ແລະ ທ້ອງຖິ່ນ;
- ຄຸ້ມຄອງການຊ່ວຍເຫຼືອທາງການເພື່ອການພັດທະນາ ຕ້ອງຈັດຕັ້ງປະຕິບັດໃຫ້ມີປະສິດທິພາບ ແລະ ປະສິດທິຜົນ ລວມທັງເວຟໄຊ ຂະບວນການໂຕະມົນ ພ້ອມ ທັງ ອັບເດດຂໍ້ມູນ ຢ່າງເປັນລະບົບຕະຫຼອດເວລາ.



2. ໃຫ້ກະຊວງການຕ່າງປະເທດ ເປັນເຈົ້າການປະສານສົມທົບກັບ ບັນດາ ກະຊວງ/ຂະແໜງການ, ທ້ອງຖິ່ນ ເອົາໃຈໃສ່:

- ນຳໃຊ້ກາລະໂອກາດໃນການເປັນປະທານອາຊຽນ ໃນປີນີ້ ເພື່ອຊຸກຍູ້ສິ່ງເສີມບັນດາຍຸດທະສາດການພັດທະນາ ແລະ ພື້ນຟູເສດຖະກິດ ຂອງ ສປປ ລາວ ທີ່ຕິດພັນກັບວາລະສາກິນ ໃຫ້ຖືກນຳໃຊ້ຢ່າງມີປະສິດທິຜົນ ໂດຍສະເພາະໃນ ຂອບອາຊຽນ;
- ນຳໃຊ້ຄວາມໄດ້ປຽບທາງດ້ານຍຸດທະສາດທີ່ຕັ້ງ, ຄວາມອຸດົມສົມບູນທາງດ້ານຊັບພະຍາກອນທຳມະຊາດ ຊີວະນານາ ພັນ ເພື່ອສະໜັບສະໜູນການຫັນນະໂຍບາຍຈາກປະເທດທີ່ບໍ່ມີຊາຍແດນຕິດຈອດກັບທະເລໃຫ້ເປັນປະເທດທີ່ມີ ການເຊື່ອມຈອດ ເພື່ອຮັບປະກັນການອອກຈາກສະຖານະພາບປະເທດດ້ອຍພັດທະນາ ຢ່າງມີສະຖຽນລະພາບ ແລະ ຍືນຍົງ;
- ເຊື່ອມສານຍຸດທະສາດຂ້າມຜ່ານອອກຈາກສະຖານະພາບປະເທດດ້ອຍພັດທະນາ ຢ່າງໂລ່ງລ່ຽນ ເພື່ອໃຫ້ສອດຄ່ອງ ກັບຜົນຂອງກອງປະຊຸມລະດັບສູງ ອົງການສະຫະປະຊາຊາດ ວ່າດ້ວຍປະເທດດ້ອຍພັດທະນາ ຄັ້ງທີ 5;
- ຂົນຂວາຍການສະໜັບ ສະໜູນ ແລະ ການຮ່ວມມື ກັບບັນດາປະເທດຄູ່ຮ່ວມພັດທະນາ ແລະ ອົງການຈັດຕັ້ງ ສາກົນອື່ນໆ;
- ເພີ່ມທະວີການເຂົ້າເຖິງ ແລະ ປະສານງານກັບບັນດາຄູ່ຮ່ວມພັດທະນາ ໂດຍສະເພາະແມ່ນແຫຼ່ງທຶນທີ່ຈະຊ່ວຍສະໜັບສະໜູນການພັດທະນາໃນໄລຍະການຂ້າມຜ່ານ.

3. ໃຫ້ກະຊວງການເງິນ ແລະ ທະນາຄານແຫ່ງ ສປປ ລາວ ເປັນເຈົ້າການ ປະສານສົມທົບກັບບັນດາກະຊວງ/ຂະ ແໜງການ, ທ້ອງຖິ່ນ ເອົາໃຈໃສ່:



- ພັດທະນາດ້ານໂຄງສ້າງເສດຖະກິດ ໃຫ້ເຂັ້ມແຂງມີສະຖຽນ ລະພາບ ແລະ ຈັດລຽງບຸລິມະສິດ ໃຫ້ແທດເໝາະກັບສະພາບການພັດທະນາ ໂດຍດຳເນີນການປະຕິຮູບການຄຸ້ມຄອງການເງິນພາກລັດ ເພື່ອໃຫ້ສອດຄ່ອງກັບສະພາບເສດຖະກິດໃນປັດຈຸບັນ ໂດຍການລະດົມລາຍຮັບ, ສະຖຽນລະພາບດ້ານການເງິນ, ການປັບໂຄງສ້າງໜີ້ສິນ, ເພີ່ມທະວີການປະສານສົມທົບ ລະຫວ່າງ ພາກລັດ-ເອກະຊົນ, ຄວາມໂປ່ງໃສ, ການແຂ່ງຂັນ ແລະ ການຈັດສັນລາຍຈ່າຍ ໃຫ້ແກ່ພາກສັງຄົມ ຢ່າງມີປະສິດທິຜົນກວ່າ;
- ເພີ່ມທະວີຄວາມຫຼາກຫຼາຍຂອງການພັດທະນາທາງດ້ານການເງິນ ໂດຍສຸມໃສ່ຫັນເປັນທັນສະໄໝແບບດິຈິຕອນ ເປັນຕົ້ນ ຍົກລະດັບວຽກງານການເກັບລາຍຮັບທາງດ້ານພາສີ ແລະ ສ່ວຍສາອາກອນ;
- ສ້າງຄວາມດຸ່ນດ່ຽງທາງດ້ານເສດຖະກິດ, ປັບປຸງປະສິດທິພາບ ແລະ ບັນຍາກາດການລົງທຶນທີ່ເອື້ອອານວຍ ເພື່ອດຶງດູດ ແລະ ສ້າງມູນຄ່າຕາມທ່າແຮງ ຂອງ ສປປ ລາວ.



4. ໃຫ້ກະຊວງສຶກສາທິການ ແລະ ກິລາ ເປັນເຈົ້າການປະສານສົມທົບກັບ ບັນດາກະຊວງ/ຂະແໜງການ, ທ້ອງຖິ່ນ ເອົາໃຈໃສ່

- ຈັດລຽງບູລິມະສິດ ໃນການລົງທຶນທາງດ້ານຊັບພະຍາກອນມະນຸດ ເພື່ອປຸ້ນຖານ ໂດຍການຍົກສູງຄຸນນະພາບທາງດ້ານການສຶກສາ ແລະ ການພັດທະນາສີມິແຮງງານ ທີ່ມີຄຸນນະພາບ ພ້ອມຮັບປະກັນການມີວຽກເຮັດງານທຳ ແລະ ຮອງຮັບການຂະຫຍາຍໂຕທາງດ້ານເສດຖະກິດ ຢ່າງຍືນຍົງ;
- ກຳນົດແຜນບູລິມະສິດ ເພື່ອຈັດສັນຊັບພະຍາກອນ ທີ່ມີຈຳນວນຈຳກັດ ໃຫ້ມີປະສິດທິພາບ ໂດຍສະເພາະການປະເມີນຄືນຄວາມຕ້ອງການບຸກຄະລາກອນໃນເຂດຊົນນະບົດ ແລະ ຫ່າງໄກສອກຫຼີກ, ສືບຕໍ່ປັບປຸງຍົກລະດັບການຄຸ້ມຄອງ ແລະ ການບໍລິຫານ ຂະແໜງການສຶກສາໃຫ້ມີຄຸນນະພາບ;
- ເພີ່ມທະວີການນຳໃຊ້ລະບົບຂໍ້ມູນຂ່າວສານ ແລະ ເຕັກໂນໂລຊີ (ເອກະສານຮັບໃຊ້ການຮຽນການສອນ, ຂໍ້ມູນຂ່າວສານຕະຫຼາດແຮງງານ) ແລະ ເຊື່ອມໂຍງບັນດາຖານຂໍ້ມູນຕ່າງໆຂອງບັນດາ ຂະແໜງການເຂົ້າກັນ;
- ໃຫ້ບູລິມະສິດໃນການພັດທະນາວິຊາຊີບຄູ່ຢ່າງຕໍ່ເນື່ອງ, ການຄຸ້ມຄອງໂຮງຮຽນທີ່ເຂັ້ມແຂງ ແລະ ເພີ່ມທະວີຄວາມຮັບຜິດຊອບໃນການຈັດຕັ້ງປະຕິບັດ ແລະ ການແຈກຢາຍຄູສອນທີ່ມີຄວາມເທົ່າທຽມກັນ; ໃຫ້ຄວາມສຳຄັນຕໍ່ການສຶກສາໄວເດັກ ແລະ ປະຖົມສຶກສາ.



5. ໃຫ້ກະຊວງສາທາລະນະສຸກ ເປັນເຈົ້າການປະສານສົມທົບກັບ ບັນດາ ກະຊວງ/ຂະແໜງການ, ທ້ອງຖິ່ນ ເອົາໃຈໃສ່:

- ເພີ່ມທະວີການນຳໃຊ້ລະບົບຂໍ້ມູນຂ່າວສານ ແລະ ເຕັກໂນໂລຊີ (ຂໍ້ມູນຂ່າວສານດ້ານສຸຂະພາບ, ເຕັກໂນໂລຊີສຳລັບການກວດສຸຂະພາບ) ແລະ ເຊື່ອມໂຍງບັນດາຖານຂໍ້ມູນຕ່າງໆຂອງບັນດາຂະແໜງການເຂົ້າກັນ ເພື່ອເປັນບ່ອນອີງໃນດ້ານນະໂຍບາຍ;
- ສົ່ງເສີມການເຂົ້າເຖິງການບໍລິການດ້ານສາທາລະນະສຸກ, ການຄຸ້ມຄອງສຸຂະພາບຢ່າງທົ່ວເຖິງ ໂດຍສະເພາະຍົກລະດັບຄວາມຮູ້ຄວາມສາມາດຂອງບຸກຄະລາກອນທາງການແພດ ແລະ ການຮັກສາສຸຂະພາບຂັ້ນຕົ້ນ ເພື່ອຮັບມືກັບການລະບາດຂອງຍາດຕ່າງໆ;
- ເອົາໃຈໃສ່ຊຸກຍູ້ການຈັດຕັ້ງປະຕິບັດແຜນບູລິມະສິດ ຂະແໜງການສາທາລະນະສຸກ ໂດຍເລັ່ງໃສ່ໃຫ້ບັນລຸ 11 ຕົວຊີ້ວັດຫຼັກການປະກັນສຸຂະພາບ ທີ່ໄດ້ຮັບອະນຸມັດຈາກສະພາແຫ່ງຊາດ ແລະ ບັນລຸເປົ້າໝາຍການພັດທະນາແບບຍືນຍົງ (SDGs) ໃນປີ 2030;
- ເພີ່ມທະວີການປະສານງານ ລະຫວ່າງ ກະຊວງສາທາລະນະສຸກ, ກະຊວງການເງິນ ແລະ ກະຊວງແຜນການ ແລະ ການລົງທຶນ ເພື່ອອຳນວຍຄວາມສະດວກໃນການສະໜັບສະໜູນງົບປະມານ ຢ່າງພຽງພໍໃຫ້ແກ່ຂະແໜງສາທາລະນະສຸກ.

6. ໃຫ້ກະຊວງແຮງງານ ແລະ ສະຫວັດດີການສັງຄົມ ເປັນເຈົ້າການປະສານສົມທົບກັບ ບັນດາກະຊວງ/ຂະແໜງການ, ທ້ອງຖິ່ນເອົາໃຈໃສ່:



- ສືບຕໍ່ການພັດທະນາສີມິແຮງງານ ທີ່ມີຄຸນນະພາບ ພ້ອມທັງ ຮັບປະກັນການມີວຽກເຮັດງານທຳ ແລະ ຮອງຮັບການຂະຫຍາຍໂຕທາງດ້ານເສດຖະກິດ;
- ປັບປຸງກົດໝາຍ ວ່າດ້ວຍແຮງງານໃຫ້ມີປະສິດທິຜົນ; ຂະຫຍາຍການຄຸ້ມຄອງປະກັນສັງຄົມ ແລະ ມາດຕະການໃນການປົກປ້ອງສັງຄົມ; ກໍ່ສ້າງພື້ນຖານໂຄງລ່າງ, ສ້າງມາດຕະຖານແຫ່ງຊາດ; ປັບປຸງເງື່ອນໄຂການເຮັດວຽກ; ພັດທະນາສີມິແຮງງານຕາມຄວາມຕ້ອງການຕົວຈິງຂອງວຽກງານ ແລະ ຕຳແໜ່ງງານຂອງຜູ້ໃຊ້ແຮງງານ ດ້ວຍວິທີການທີ່ທັນສະໄໝ, ວ່ອງໄວ ແລະ ໂປ່ງໃສ.

7. ໃຫ້ກະຊວງຖະແຫຼງຂ່າວ, ວັດທະນະທຳ ແລະ ທ່ອງທ່ຽວ ເປັນເຈົ້າການ
ປະສານສົມທົບກັບ ບັນດາກະຊວງ/ຂະແໜງການ, ທ້ອງຖິ່ນ ເອົາໃຈໃສ່:



- ສ້າງຄວາມເຂັ້ມແຂງ ໃນຂົງເຂດວັດທະນະທຳ-ສັງຄົມ ແລະ ການທ່ອງທ່ຽວ, ການປົກ
ປ້ອງມໍລະດົກວັດທະນະທຳ ໂດຍການເພີ່ມທະວີການນຳໃຊ້ຄວາມໄດ້ປຽບທາງດ້ານຍຸດ
ທະສາດທີ່ຕັ້ງ, ຄວາມອຸດົມສົມບູນທາງດ້ານຊັບພະຍາກອນທຳມະຊາດ ຊີວະນານາພັນ
ເພື່ອສ້າງຄວາມດຸ່ນດ່ຽງທາງດ້ານເສດຖະກິດ, ປັບປຸງປະສິດທິພາບ ແລະ ບັນຍາກາດທີ່
ເອື້ອອຳນວຍ ເພື່ອດຶງດູດ ແລະ ສ້າງມູນຄ່າຕາມທ່າແຮງ ຂອງ ສປປ ລາວ ໂດຍສະໜັບ
ສະໜູນການເພີ່ມທະວີການທ່ອງທ່ຽວດ້ານລະບົບນິເວດທາງທຳມະຊາດ ແລະ
ວັດທະນະທຳອັນດີງາມ ພ້ອມທັງ ດຶງດູດນັກທ່ອງທ່ຽວ ໃຫ້ເຂົ້າມາທ່ອງທ່ຽວດົນຂຶ້ນ
ແລະ ໃຊ້ຈ່າຍຫຼາຍຂຶ້ນ.

8. ໃຫ້ກະຊວງພາຍໃນ ເປັນເຈົ້າການປະສານສົມທົບກັບ ກະຊວງຍຸຕິທຳ ແລະ ກະຊວງ/ຂະແໜງການ, ທ້ອງຖິ່ນເອົາໃຈໃສ່:



- ເພີ່ມທະວີການມີສ່ວນຮ່ວມໃນການຈັດຕັ້ງປະຕິບັດໂຄງການຂອງອົງການຈັດຕັ້ງທີ່ບໍ່ສັງກັດລັດຖະບານ, ອົງການຈັດຕັ້ງທາງສັງຄົມ, ພາກເອກະຊົນ, ບັນດາສະມາຄົມ, ມູນນິທິ ແລະ ພາກສ່ວນຕ່າງໆຂອງສັງຄົມ ເພື່ອສະໜັບສະໜູນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແຫ່ງຊາດ 5 ປີ ຄັ້ງທີ IX;
- ປັບປຸງອົງປະກອບການຈັດຕັ້ງທາງສັງຄົມ, ການພັດທະນາໄວໜຸ່ມ ເພື່ອຊຸກຍູ້ການເຕີບໂຕສີຂຽວ ແລະ ຍືນຍົງ;
- ຍົກສູງປະສິດທິພາບ ແລະ ຄຸນນະພາບ ໃນການບໍລິຫານລັດ ໂດຍສະເພາະຂະບວນການຍຸຕິທຳ ໃຫ້ເປັນບູລິມະສິດ, ການຕັດສິນທີ່ມີຜົນສັກສິດ, ການໄກ່ເກ່ຍຂັ້ນບ້ານ ແລະ ສາມາດໃຫ້ຄາປິກສາກົດໝາຍ ແລະ ເປັນທີ່ເພິ່ງໃຫ້ປະຊາຊົນ ຢ່າງແທ້ຈິງ.

9. ໃຫ້ກະຊວງອຸດສາຫະກຳ ແລະ ການຄ້າ ເປັນເຈົ້າການປະສານສົມທົບກັບ ກະຊວງ/ຂະແໜງການ, ທ້ອງຖິ່ນເອົາໃຈໃສ່:



- ສືບຕໍ່ລະດົມແຫ່ງທຶນເພີ່ມຕື່ມຈາກພາຍໃນ ແລະຕ່າງປະເທດ, ພ້ອມທັງ ສ້າງເງື່ອນໄຂໃຫ້ພາກເອກະຊົນມີສ່ວນຮ່ວມ ໃນການພັດທະນາເສດຖະກິດ-ສັງຄົມ ໂດຍສະເພາະແມ່ນການປະກອບສ່ວນທຶນທີ່ຮັບປະກັນຄວາມຍືນຍົງໃຫ້ແກ່ ການພັດທະນາທຶນມະນຸດ;
- ສ້າງສະພາບແວດລ້ອມທີ່ເອື້ອອຳນວຍໃຫ້ແກ່ການດຳເນີນທຸລະກິດ, ສ້າງຂີດຄວາມສາມາດໃນການແຂ່ງຂັນຂອງ ພາກທຸລະກິດພາຍໃນ ດ້ວຍການສ້າງສະພາບແວດລ້ອມການດຳເນີນທຸລະກິດທີ່ເອື້ອອຳນວຍໃຫ້ດີຂຶ້ນ.



10. ໃຫ້ກະຊວງກະສິກໍາ ແລະ ປ່າໄມ້ ເປັນເຈົ້າການປະສານສົມທົບກັບ ກະຊວງ/ຂະແໜງການ, ທ້ອງຖິ່ນ ເອົາໃຈໃສ່:

- ສົ່ງເສີມການຜະລິດກະສິກໍາເປັນສິນຄ້າ ໂດຍແນ່ໃສ່ປະລິມານຜົນຜະລິດ ແລະ ຄຸນນະພາບ ເພື່ອຕອບສະໜອງຄວາມຮຽກຮ້ອງຕ້ອງການຊົມໃຊ້ຂອງຕະຫຼາດພາຍໃນ ແລະ ຕ່າງປະເທດ;
- ສປປ ລາວ ໄດ້ມີການກໍານົດບັນດານິຕິກໍາ ໃນການແກ້ໄຂບັນຫາ ແລະ ສິ່ງທ້າທາຍຕ່າງໆ ໄດ້ຢ່າງຄົບຖ້ວນ ແຕ່ຍັງຂາດການຈັດຕັ້ງປະຕິບັດໃຫ້ມີຜົນສັກສິດ ທັງຢູ່ຂັ້ນສູນກາງ ແລະ ທ້ອງຖິ່ນ ເຊັ່ນ: ການປົກປັກຮັກສາປ່າໄມ້ ມີຄວາມຈໍາເປັນສ້າງນິຕິກໍາລຸ່ມກົດໝາຍສະເພາະ ເພື່ອສົ່ງເສີມ ແລະ ປົກປັກຮັກສາເນື້ອທີ່ປ່າໄມ້ ໃຫ້ມີການຂະຫຍາຍຕົວ ພ້ອມທັງສົ່ງເສີມໃຫ້ພາກທຸລະກິດ ເຂົ້າມາລົງທຶນທາງດ້ານຂະແໜງກະສິກໍາ ແລະ ປ່າໄມ້ ໃຫ້ຫຼາຍຂຶ້ນ;
- ຊຸກຍູ້ການສ້າງນະວັດຕະກໍາແບບໃໝ່ດ້ານກະສິກໍາ ທີ່ທົນທານຕໍ່ການປ່ຽນແປງດິນຟ້າອາກາດ ແລະ ລະບົບນິເວດ ເພື່ອສົ່ງເສີມການຜະລິດກະສິກໍາທີ່ຫຼາກຫຼາຍ ແລະ ເປັນມິດຕໍ່ສິ່ງແວດລ້ອມ;
- ເພີ່ມທະວີການລົງທຶນເຂົ້າໃນການສ້າງຄວາມອາດສາມາດໃຫ້ແກ່ພະນັກງານລັດຖະກອນ ໃນຂົງເຂດກະສິກໍາ, ຊາວກະສິກອນ ແລະ ສົ່ງເສີມການເຂົ້າເຖິງພື້ນໂຄງລ່າງສາທາລະນະ ແລະ ຊັບພະຍາກອນທໍາມະຊາດຈໍານວນໜຶ່ງ ເພື່ອຮັບປະກັນຊີວິດການເປັນຢູ່ ຂອງປະຊາຊົນ.

11. ໃຫ້ກະຊວງປ້ອງກັນຄວາມສະຫງົບ ເປັນເຈົ້າການປະສານສົມທົບກັບ ກະຊວງ/ຂະແໜງການ, ທ້ອງຖິ່ນເອົາໃຈໃສ່:



- ທົບທວນຄືນການຈັດຕັ້ງປະຕິບັດ ບັນດາສິ່ງທ້າທາຍ ແລະ ຄວາມຫຍຸ້ງຍາກໃນການແກ້ໄຂບັນຫາຢາເສບຕິດ ເພື່ອຊຸກຍູ້ສິ່ງເສີມຂະຫຍາຍການປະສານງານຮ່ວມມືກັນກັບແຕ່ລະພາກສ່ວນຫຼາຍຂຶ້ນ;
- ສະຫຼຸບລາຍງານການຈັດຕັ້ງປະຕິບັດວາລະແຫ່ງຊາດ ວ່າດ້ວຍຢາເສບຕິດ, ເຊິ່ງໄດ້ຮັບການຂະຫຍາຍເວລາໃນການຈັດຕັ້ງປະຕິບັດ ຮອດປີ 2025.

12. ໃຫ້ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ເປັນເຈົ້າການ ປະສານສົມທົບກັບ ກະຊວງ/ຂະແໜງການ, ທ້ອງຖິ່ນເອົາໃຈໃສ່:



- ປັບປຸງປະສິດທິພາບ ແລະ ບັນຍາກາດການລົງທຶນທີ່ເອື້ອອຳນວຍ ເພື່ອດຶງດູດ ແລະ ສ້າງມູນຄ່າຕາມທ່າແຮງ ຂອງ ສປປ ລາວ ເຊັ່ນ: ການລົງທຶນດ້ານພະລັງງານທົດແທນ, ການທ່ອງທ່ຽວທີ່ຕິດພັນກັບທຳມະຊາດ ແລະ ຄວາມຍືນຍົງ ເຊິ່ງທຳມະຊາດເປັນຊັບສິນຂອງ ສປປ ລາວ ຄວນຕ້ອງປົກປັກຮັກສາ ແລະ ມີແບບແຜນການນຳໃຊ້ໃຫ້ດີ;
- ຊຸກຍູ້ການສ້າງນະວັດຕະກຳແບບໃໝ່ດ້ານກະສິກຳ ທີ່ທຶນທານຕໍ່ການປ່ຽນແປງດິນຟ້າອາກາດ ແລະ ລະບົບນິເວດ ເພື່ອສົ່ງເສີມການຜະລິດກະສິກຳທີ່ຫຼາກຫຼາຍ ແລະ ເປັນມິດຕໍ່ສິ່ງແວດລ້ອມ;
- ສ້າງຂີດຄວາມສາມາດ, ສະໜອງເຕັກນິກ ແລະ ອຸປະກອນ ເຂົ້າໃນວຽກງານການວັດແທກທີ່ດິນ ພ້ອມທັງ ກຳນົດ ເຂດແດນຂອງປະຊາຊົນ ໃຫ້ຖືກຕ້ອງ ແລະ ສອດຄ່ອງກັບສະພາບຄວາມເປັນຈິງ;
- ການປົກປັກຮັກສາສິ່ງແວດລ້ອມ ແລະ ການສົ່ງເສີມການລົງທຶນ ຕ້ອງສະໜັບສະໜູນເຊິ່ງກັນ ແລະ ກັນ ເພື່ອ ຮັບປະກັນຄວາມຍືນຍົງ ແລະ ການພັດທະນາຕາມທິດສີຂຽວ ແລະ ການຂະຫຍາຍຕົວທາງດ້ານເສດຖະກິດທີ່ມີ ສ່ວນຮ່ວມຂອງພາກທຸລະກິດ ແລະ ສັງຄົມທຸກພາກສ່ວນ ຢ່າງ ທົ່ວເຖິງ.



ខំខ្មួចខ្មួញ